

Врз основа на член 22, став 1, точка 8 од Законот за локална самоуправа (Сл.весник на РМ бр.5/02) и член 14, став 1, точка 40 од Статутот на Општина Крива Паланка (Сл.гласник на Општина Крива Паланка бр.8/10 и 8/2014, 02/2018 и 03/2019), а во врска со Одлуката на Совет на Општина Крива Паланка бр. 09-2472/17 од 12.08. 2019 година за доделување на стипендии на ученици-спортисти во индивидуални спортови и ученици спортисти во екипни спортови кои учат во основните училишта на подрачјето на општина Крива Паланка и средните училишта од Република Северна Македонија за учебната 2019/2020 година Советот на Општина Крива Паланка на седницата одржана на ден 12.08. 2019 година, донесе

**ПРАВИЛНИК
ЗА УСЛОВИТЕ, КРИТЕРИУМИТЕ И ПРАВИЛАТА ЗА ДОДЕЛУВАЊЕ НА СТИПЕНДИИ ЗА
УЧЕНИЦИ СПОРТИСТИ ВО ИНДИВИДУАЛНИ СПОРТОВИ И УЧЕНИЦИ СПОРТИСТИ ВО
ЕКИПНИ СПОРТОВИ КОИ УЧАТ ВО ОСНОВНИТЕ УЧИЛИШТА НА ПОДРАЧЈЕТО НА
ОПШТИНА КРИВА ПАЛАНКА И СРЕДНИТЕ УЧИЛИШТА ОД РЕПУБЛИКА СЕВЕРНА
МАКЕДОНИЈА**

Член 1

Со овој правилник се одредуваат условите, критериумите и правилата за доделување на стипендии за ученици-спортисти во индивидуални спортови и ученици спортисти во екипни спортови кои учат во основните училишта на подрачјето на општина Крива Паланка и средните училишта од Република Северна Македонија како и правата и обврските на примателите на стипендии.

Со правилникот за условите, критериумите и правилата за доделување на стипендии за спортисти (во понатамошниот текст Правилник) се уредуваат видот и бројот на стипендии што ги доделува Општина Крива Паланка, објавувањето на конкурсот за доделување стипендии, начинот на пријавување на кандидатите за стипендии, условите за добивање на стипендии и други прашања поврзани со доделување на стипендии .

ОСНОВНИ ОДРЕДБИ

Член 2

За доделување на сите видови стипендии за спортисти одлучува Комисија за спроведување на постапката за доделување на стипендии формирана со Решение донесено од страна на градоначалникот на Општина Крива Паланка (во понатамошниот текст Комисија).

Стипендиите за ученици-спортисти во индивидуални спортови и ученици спортисти во екипни спортови кои учат во основните училишта на подрачјето на општина Крива Паланка и средните училишта од Република Северна Македонија се доделуваат за поединечна учебна година, а врз основа на објавен конкурс.

Доделувањето на сите видови на стипендии уредени подолу е исклучиво право на Општината, кое зависи од можностите на Општината.

Стипендиите можат да бидат само целосни.

ВИДОВИ И БРОЈ НА СТИПЕНДИИ

Член 3

Општината доделува два вида стипендии:

- четири стипендии на талентирани ученици – спортисти во индивидуални спортови кои учат во основните училишта на подрачјето на општина Крива Паланка и средните училишта од Република Северна Македонија

- четири стипендии на талентирани ученици – спортисти во екипни спортови кои учат во основните училишта на подрачјето на општина Крива Паланка и средните училишта од Република Северна Македонија

УСЛОВИ И КРИТЕРИУМИ ЗА ДОДЕЛУВАЊЕ НА СТИПЕНДИИ

Член 4

Право на доделување на стипендија имаат државјани на Република Северна Македонија, кои имаат статус на редовен ученик во основните училишта на подрачјето на општина Крива Паланка или редовен ученик во средните училишта во Република Северна Македонија со следниве услови:

1. Да се жители на општина Крива Паланка;
2. Да се ученици во основните училиште на подрачјето на општина Крива Паланка или ученици во средните училишта во Република Северна Македонија
3. Да се активни спортистки и спортисти, членови на спортски/училишни клубови регистрирани на подрачјето на општина Крива Паланка и да се регистрирани во националните спортски федерации во Република Северна Македонија;
4. Да имаат високи спортски постигнувања во претходната 2018 година и во 2019 година, се до завршување на јавниот повик.

Успех во образованието:

- | | |
|--------------------------|-----------|
| а) одличен успех со 5.00 | 20 бодови |
| б) одличен успех | 15 бодови |
| б) многу добар успех | 10 бодови |
| в) добар успех | 5 бодови |

Остварени резултати на спортистки и спортисти, класифицирани во следниве точки:

A. 80 Бодови за:

- Репрезентативци на РСМ, спортистки и спортисти во индивидуални спортови кои имаат освоени медали на светски првенства каде што учествувале најмалку 30 земји и во поединечна категорија се натпреварувале најмалку 8 натпреварувачи со остварени најмалку две победи, и освоен пласман до 8-мо место на истите;

- Репрезентативци на РСМ, спортистки и спортисти во екипни спортови кои имаат освоени медали на светски првенства и освоен пласман до 8-мо место на истите;

- Репрезентативци на РСМ, спортистки и спортисти во индивидуални спортови кои имаат освоени медали на европски првенства каде што учествувале најмалку 15 земји и во поединечна категорија се натпреварувале најмалку 8 натпреварувачи со остварени најмалку две победи, и освоен пласман до 5-то место на истите;

- Репрезентативци на РСМ, спортистки и спортисти во екипни спортови кои имаат освоени медали на европски првенства и освоен пласман до 5-то место на истите.

Б. 60 Бодови за:

- Репрезентативци на РСМ, спортистки и спортисти во индивидуални спортови кои имаат освоени медали на балкански првенства;
- Репрезентативци на РСМ, спортистки и спортисти во екипни спортови кои имаат освоени медали на балкански првенства;
- Спортистки и спортисти кои на други официјални натпревари поставиле државни рекорди.

В. 50 Бодови за:

- Репрезентативци на РСМ, спортистки и спортисти во индивидуални и екипни спортови кои со својот клуб го освоиле домашното првенство или купот на Република Северна Македонија со пласман до 3-то место на истите

Г. 30 Бодови за:

- Репрезентативци на РСМ, спортистки и спортисти во индивидуални и екипни спортови кои не го освоиле домашното првенство или купот на Република Северна Македонија, но постигнале истакнати лични индивидуални резултати.
- Репрезентативци во Училишни и спортски игри во организација на Општина Крива Паланка и Училишниот спорт кои во индивидуални и екипни спортови постигнале резултати до 3-то место на истите.

5. Со пријавата за стипендирање, апликантите се должни да ги приложат следните документи:

- копија од лична карта на родител/старател;
- копија од извод од матична книга на родени на апликантот;
- потврда од основното/средното училишта дека е редовен ученик на училиштето во учебната 2019/2020 година;
- копија од свидетелството за учебната 2018/2019 година;
- кратка биографија на апликантот;
- потврда од клубот дека е член на истиот;
- потврда од матичната национална федерација дека е член репрезентативец во својата генерација;
- потврда од матичната национална федерација за постигнатите спортски резултати од 01.01.2018 година, се до завршување на јавниот повик;

6. Доколку има повеќе кандидати со ист број бодови, комисијата го задржува правото да побара и дополнителна потребна документација.

Во случај на ист број на бодови, предност ќе има апликантот кој има освоено повеќе бодови за успехот во образованието (просек на оцените во свидетелството за учебната 2018/2019 година).

Доколку се пријават помал број на апликанти во индивидуални односно екипни спортови комисијата го задржува правото да додели повеќе стипендии за ученици – спортисти во индивидуални спортови односно ученици спортисти во екипни спортови но не повеќе од вкупниот број 8 (осум) стипендии.

7. По доделувањето на стипендијата се склучува договор за стипендирање, со што се утврдуваат правата и обврските на корисникот и давателот на стипендијата.

8. Право на стипендија можат да остварат многу до 2 стипендисти од ист спорт.

9. Во постапката за распоредување на буџетските средства за стипендирање на спортисти во учебната 2019/2020 година, ќе влезат во изборот оние апликанти кои врз основа на критериумите ќе обезбедат најмалку 50 бодови од можни вкупно 100 бодови.

ОБЈАВУВАЊЕ РЕЗУЛТАТИ

Член 5

Резултатите за кандидатите кои оствариле право на стипендија ќе бидат објавени на огласна табла во општина Крива Паланка и на веб страницата www.krivapalanka.gov.mk и истите ќе бидат соодветно известени за добивање на правото на стипендија.

НАЧИН НА ИСПЛАТА НА СТИПЕНДИЈА

Член 6

Стипендијата се исплатува за 9 (девет) месеци во годината (од 1-ви октомври до 30-ти јуни идната година) без месеците јули, август и септември.

Стипендијата се исплатува на трансакциска сметка на корисникот на стипендија.

Член 7

Корисникот на стипендија го губи правото на стипендија ако:

- не ја заврши годината на школување
- не запише година на школување
- ја заврши годината на школување со успех помал од тој при аплицирањето
- двапати во текот на една учебна година му биде изречена педагошка мерка

ЗАВРШНИ ОДРЕДБИ

Член 8

Со стапување во сила на овој правилник престанува да важи правилникот со бр. 09-2239/23 од 31.07.2018 година

Член 9

Овој правилникот стапува на сила со денот на неговото донесување.

Бр. 09-2472/19

12.08. 2019 год.

Крива Паланка

Совет на Општина Крива Паланка
Претседател
Изабела Павловска